



MALTA

**TRIBUNAL GHAL TALBIET ZGHAR**

**GUDIKATUR DR.**

**KATJA PSAILA SAVONA**

Seduta tad-9 ta' Dicembru, 2014

Talba Numru. 1474/2010

**Mary Frances sive May Borg (K.I. 790040M)**

**Vs**

**Philip Grima (454224M)**

**It-Tribunal,**

Ra l-avviz tal-attrici pprezentat fit-13 ta'Settembru, 2010, fejn ippremettiet:

Illi l-intimat jigi kkundanat ihallas lill-attrici s-somma ta' elfejn, tliet mijha u disgha u ghoxrin ewro u sebgha u tletin centezmu (€2,329.37) liema somma hija dovuta lilha mill-intimat in konsegwenza tal-ahhar testament ta' Edgar Gulia tal-1 ta' Novembru, 1999, kif ukoll l-imghaxijiet fuq l-istess somma bir-rata ta' 8% minn jum il-mewt ta' Edgar Gulia, jigifieri mit-2 ta' Jannar, 2003, dana ai termini tas-subartikolu 728(b) tal-Kap XVI, sad-data tal-pagament effettiv, liema somom huma dovuti lill-attrici in kwantu dixxidenta ta' ommha Concetta Lando` li kienet legatarja fl-imsemmi fl-imsemmi testament fis-somma ta' elf lira Maltin

## Kopja Informali ta' Sentenza

(Lm1,000), u l-intimat ma hallasx kif inhu tenut jaghmel skont il-ligi, minkejja bosta interpellazzjonijiet.

Bl-ispejjez, inkluz dawk tal-ittra legali tat-13 t'Awwissu, 2003, 19 ta' Settembru, 2003, 25 ta' Mejju, 2004, 13 t' Ottubru, 2004, 30 ta' Novembru, 2007, 30 ta' Novembru, 2009, 27 t'April, 2010 u 20 t' Awwissu, 2010, u tal-mandat ta' sekwestru ipprezentat kontestwalment ma' dan l-avviz, kontra l-intimat li huwa ngunt in subizzjoni.

It-Tribunal ra r-risposta b'kontro talba tal-konvenut datata 22 ta' Ottubru, 2010 fejn l-istess konvenut eccepixxa li t-talba tal-attrici għandha tigi michuda bl-ispejjez u dan peress illi hija nfondata fil-fatt u fid-dritt, stante li fl-ewwel lok, il-legatarja Cettina Lando mietet qabel it-testatur u sussidjarjament u minghajr pregudizzju ghall-premess, fi kwalunkwe kaz, l-ammont mitlub mill-attrici m'huiwex dovut.

Salv eccezzjonijiet ohra.

Ra l-kontro talba datata 22 ta' Ottubru, 2010 tal-istess konvenut fejn ippremetta illi:

L-attur qiegħed jitlob lil dan it-Tribunal illi dan it-Tribunal jikkundanna l-attrici thallas lill-konvenut id-danni li jigu likwidati minn dan it-Tribunal dovuti minhabba fil-mandat ta' sekwestru numru 3177/10 miksib fuq talba tal-attrici b'mod illegali, vessatorju u bla ebda htiega.

Bl-imghax skont il-ligi u bl-ispejjez komprizi dawk tal-kontro mandat numru 3400/10.

It-Tribunal ra r-risposta tal-attrici għall-kontro talba tal-konvenut liema risposta ggib id-data tat-12 ta' Novembru, 2010 f'liema risposta l-attrici tikkontendi illi:

## Kopja Informali ta' Sentenza

1. Preliminarjament, il-kontro talba kif proposta mill-konvenut hija irrita u nulla ghaliex ma hijiex konnessa bl-ebda mod mat-talba attrici ai termini tal-Artikolu 396 tal-Kap XII.
2. Preliminarjament, u bla ebda pregudizzju ghas-suespost, il-kontro talba kif proposta mill-konvenut hija irrita u nulla ghaliex ma kienitx intalbet ir-revoka tal-mandat ta' sekwestru numru 3177/2010 ghar-ragunijiet li qeghdin jissemme issa.
3. Fit-tieni lok, u bla pregudizzju ghall-premess, fil-kaz li jigi ritenut li tali nuqqas ma jimplikax in-nullita' tal-azzjoni attrici, xorta wahda l-konvenut kien tenut li jitlob it-thassir tal-istess mandat ghal tali ragunijiet li qeghdin jissemme issa.
4. Fil-mertu, t-talba tal-konvenut hija kompletament infondata fil-fatt u fid-drift.
5. L-attrici ezercitat dritt sagrosant li tagħtiha l-ligi, u ipprezentat mandat ta' sekwestru flimkien mal-Avviz tat-Talba quddiem il-prezenti Tribunal wara xejn inqas minn tmien ittri legali ghall-hlas, għal liema ittra ma nghatat qatt ebda ittra responsiva.
6. Bla pregudizzju għas-suespost, l-allegazzjonijiet ta' danni subti mill-konvenut huma assolutament inveritieri.
7. Bla pregudizzju għas-suespost, jekk il-konvenut soffra xi danni minhabba l-mandat ta' sekwestru mahrug kontrih, il-mandat sar skont il-ligi u għalhekk ma tista tinsab ebda responsabilita' fl-attrici meta hija qegħda tinqeda minn dritt sancit mill-ligi favuriha.
8. Bla pregudizzju għas-suespost, meta l-attrici giet infurmata illi kien gie depozitat il-Qorti l-ammont kawtelat bil-mandat ta' sekwestru , hija prontament, tramite l-Avukat tagħha, ma

## Kopja Informali ta' Sentenza

opponietx għar-rikors ghall-hrug ta' kontro mandat ipprezentat mill-konvenut (dak l-istess kontro mandat illi fil-kontro talba l-konvenut, bla ebda jedd, qed jitlob ir-rifuzjoni tal-ispejjez tieghu).

9. Bla pregudizzju għas-suespost, l-attrici bl-ebda mod ma mxiet b'mod '*illegali vessatorju u bla ebda htiega*'. Ippreżentat mandat skont il-ligi, għamlet hekk biex tikkawtela l-interessi legittimi tagħha u certament li kien hemm htiega ghall-hrug tal-mandat wara illi, fost affarrijiet ohra, ammont tant kbir ta' ittri gew għal kollox injorati.

10. Bla pregudizzju għas-suespost, hija effettivament ikkontrollat l-effetti tal-mandat kif spjegat aktar 'il fuq u kif ser jidher fit-trattazzjoni tal-kaz.

Salvi eccezzjonijiet ulterjuri jekk u meta jkun il-kaz.

Ra d-dokumenti kollha pprezentati u ra l-atti kollha tat-talba.

### Kunsiderazzjonijiet:

Mill-provi jirrizulta:

Illi t-testamentarju Edgar Gulia miet fit-2 ta' Jannar, 2003, kien guvni u kellu disat ahwa.<sup>1</sup> Concetta (Cettina) mizzewga Lando kienet oħtu u mietet 10 ta' Dicembru, 2000<sup>2</sup> u għalhekk mietet qabel Edgar bhal hutu kollha. Illi permezz tat-testament tieghu datat 1 ta' Novembru, 1999<sup>3</sup> Edgar Gulia kien halla b'titlu ta' legat lil oħtu Concetta (Cettina) armla ta' Giovanni

<sup>1</sup> Ara c-certifikat tal-mewt ta' Edgar Gulia a fol 24

<sup>2</sup> Ara c-cerifikat tal-mewt ta' Concetta Lando

<sup>3</sup> A fol 20 fl-atti tan-Nutar Paul Pullicino 1/11/1999

## Kopja Informali ta' Sentenza

Lando s-somma ta' *elf lira Maltin* (*Lm1,000*) (ara s-sub-artikolu 2(h)). Filwaqt illi fir-raba artikolu (4) tal-istess testament idddikjara illi:

*"Salvi I-legati fuq imsemmija t-testatur Edgar Gulia jinnomina u jistitwixxi bhala eredi tieghu u uniku lil Philip Grima bin il-mejtin Joseph u Filippa nee Bonnici...u fil-kaz li dan I-eredi jigi nieqes qablu t-testatur jissostitwixxi ghalih lil Joseph Grima iben I-istess Philip Grima"*

Illi ai termini tal-hames (5) artikolu kien ukoll innomina lil Philip Grima bhala ezekutur testamentarju tieghu. Illi Concetta Lando fil-11 ta' Frar, 1982 fit-testament tagħha fit-tieni (2) Artikolu halliet lit-tifla Mary Borg bhala eredi universali tagħha.<sup>4</sup>

*"Salv dak li 'ntqal it-testattrici tinnomina u tistittwixxi bhala unica eredi universali propjetarja assoluta tal-assi ereditarji tagħha lil bintha Mary sive May mart Albert Borg."*

Għalhekk, galadárba Edgar Gulia kien guvni u ma kellux ebda axxendant jew dixxendent dirett. Kien wieħed minn ghaxar ahwa (ara *albero genealogico*) pero` meta miet oħtu Carmela Delia biss *kienet hajja u kellu* diversi neputijiet u tfal ta' hutu mejtin. Cettina kienet oħtu u għalhekk Mary (May) Borg tigi n-neputija tieghu. Mary Borg kellha ohtha Joyce Catherine li mietet sebgha u tletin sena ilu u kellha tifla wahda Annalisa Bonnici illum mizzewga lil Mario Bonnici.

Fix-xhieda tieghu Philip Grima iddkjara illi huwa kien I-uniku werriet ta' Edgar Gulia fl-ahhar testament tieghu tal- 1 ta' Novembru, 1999. Illi kien hu li kien innominat bhala ezekutur testamentarju u kien halla kollox f'idejn in-Nutar Herbert Cassar. Dan gie ikkonfermat minn Nutar Cassar li ddikjara illi kien ta' lil Philip Grima parir li skont hu jekk talba ma ssirx mit-testamentarju I-legat għandu jaqa'. Ix-xhud spjega li "*meta jmut legatarju qabel it-testatur, normalment jekk ikun hemm eredi ssir sostituzzjoni ta' dak il-legatarju. Hu jispjega illi ssostituzzjoni tkun mitluba mit-testatur; u skont in-Nutar jekk ma ssirx sostituzzjoni fuq talba tat-testatur dan il-legat jaqa', Jien qed nibbaza dan il-parir fuq I-artikoli li huma relati mal-legati*".

<sup>4</sup> 11/2/1982 fil-atti ta' Nutar Antonio Carbonario A fol 28

## Kopja Informali ta' Sentenza

Illi Mary Borg innotifikat kemm il-darba lil Philip Grima b'diversi ittri biex tinterpellah biex ihallasha l-ammont pero` dawn gew injorati (ara Doks ATI sa O a fol 38 et seq tal-process)

### Ikkunsidera:

Illi fil-kawza odjerna l-pern tal-kwistjoni tat-talba hija dwar il-premorienza tal-legatarja li kienet oht it-testatur. It-testatur ma 'ndika xejn fl-artikolu biex jiprovdi ghal din is-sitwazzjoni.

Il-Kodici Civili Kap XIV jghid is-segwenti:

**745. (1) Disposizzjoni ta' testament tibqa' mingħajr effett jekk il-persuna li favur tagħha tkun saret tmut qabel it-testatur.**

**(2) Iżda, id-dixxidenti tal-werriet jew tal-legatarju jidħlu minfloku fil-wirt jew fil-legat kull meta, kieku s-successjoni kienet ab intestato, kien ikollhom il-jedd tar-representazzjoni, barra minn meta t-testatur ikun iddispona xort'oħra, jew il-legat ikun ta' użufrutt, użu, jew abitazzjoni, jew ta' jedd ieħor minnu nnifsu personali.**

Skont il-konvenut wiehed għandu japplika l-artikolu 745 (1) ossia illi d-dipozizzjoni 2 (h) huwa mingħajr effett. Din infatti hija r-regola generali u jidher pjuttost car pero` l-artikolu 745 (2) ma jistax jigi 'nforat u dan jzid illi d-dixxidenti jew werrieta ta' legatarju għandhom fil-kaz generali fejn f'kaz li d-deċujust imut ntestat kienu jibbenefikaw mir-regola ta' rappresentazzjoni barra fil-kaz li huwa ddispona b'mod specifiku li dan m'għandux isir u jekk il-legat dritt fuq projeta' ez usufrutt, uzu u abitazzjoni jew dritt li minn natura tieghu jikkwalifika bhala personali.

## Kopja Informali ta' Sentenza

Illi jidher illi l-legislaturi hassew li kellhom jaghmlu eccezzjoni ghall-membri tal-familja tat-testatur. Ghalhekk hija stabbilita kemm mil-ligi kif ukoll konfermata mill-gurisprudenza illi l-mewt qabel it-testaur ta' membri tal-familja tat-testatur li wirtuh jew li kellhom legat minnu ma jeskludie ix-tfal jew dixxidenti tal-mejjet li kieni jirtuh bil-jedd ta' rappresentazzjoni.

Dan huwa konfermat fil-kawza **Carmela Abela v Avv Francis Portanier et noe** (8 ta' Mejju, 1959) il-Qorti Civili (Prim 'Awla) (vol:XLII) il-Qorti f'kaz simili iddikjarat illi fil-kaz tal-artikolu 782 (illum l-artikolu 745)

*Issa, skont l-interpretazzjoni tal-Qrati tagħna dik is-successjoni ab intestatio hija tat-testatur u mhux dik tal-eredi jew tal-legatarju u kwindi ghall-applikazzjoni ta' din id-dispozizzjoni tal-ligi xejn aktar m'hu mehtieg hlief id-dixxidenti tal-persuna pre-mortu jew inkapaci jinsabu f'relazzjoni ta' familja tali mat-testatur li tkun possibili r-rappresentazzjoni.*

*U billi hija ukoll ligi li l-jedd ta' rappresentanza jingħata lit-tfal u dixxidenti ta' hut il-mejjet jigi illi jekk it-testaur iħalli l-eredita' tieghu lil xi whud minn hutu u dawn hutu imutu qablu, l-porzon li kien jippercepixxi dak huh li kieku baqa' haj johduha t-tfal u d-dixxidenti tieghu u mhux takkrexxi mas-sehem tal-ahwa l-ohra tat-testatur li jibqghu hajjin wara mewtu. Ara ukoll: **Eleonora Buħagiar v Emmanuele Cassar Qorti Civili prima Awla 16 ta' Marzu, 1948 Koll Vol XXXIII; Scerri v Bondin 26 t'Ottubru, 1900 (Koll: Vol XVII p.231), Antonio Ellul v Ruggiero Rocco Perlata et Koll XXVIII-I-962).***

*Għar-rappresentanza testamentarja ma jista qatt ikun hemm lok jekk it-tfal imhollijin mill-premort ma jkunux f'dik il-kondizzjoni li jidħlu fl-eredita' tat-testatur bir-rappresentanza tal-genituri mejtin tagħhom biex jigi applikat dan l-artikolu xejn aktar m'hu mehtieg hlief li id-dixxidenti tal-premort jinsab ruhu f'tali relazzjoni ta' familja mat-testatur li tkun possibili r-rappresentazzjoni. **Cassar Qorti Civili Prim' Awla 16 ta' Marzu, 1948 Koll Vol XXXIII;***

## Kopja Informali ta' Sentenza

Illi fil-kaz odjern Lando kellha zewgt itfal pero' wahda minnhom mietet qabilha u kellha tifla. Hi nnominat bhala eredi universali lit-tifla tagħha Mary Borg, pero' jekk wiehed japplika l-artikolu 804 tal-Kodici Civili:

**804.** (1) *Fil-linja kollaterali, l-jedd tar-rappreżentazzjoni jingħata lit-tfal u lid-dixxidenti ta' ġħut il-mejjet, sew jekk dawn it-tfal jew dixxidenti jidħlu għall-wirt ma' zижethom, kemm jekk, billi ġħut il-mejjet ikunu kollha mietu qabel, il-wirt jgħaddi għad-dixxidenti tagħhom fi gradi mhux indaqs.*

(2) *Jekk it-tfal jew dixxidenti ta' ġħut il-mejjet ikunu fi grad indaqs, ilkoll jirtu per capita, mingħajr rappreżentazzjoni.*

Illi għalhekk wiehed għandu jistaqsi li kieku Gulia miet mingħajr testament min kien jirtu? F'dan il-kaz kien guvni (ma kellux tfal u lanqas mara) għalhekk hutu kienu jirtuh. Il-fatt li Concetta Lando kienet mejta l-jedd ta' rappreżentanza kien għalhekk idur fuq it-tfal tagħha minnflokkha. F'dan il-kaz il-legat kellu jmur favur iz-zewgt itfal wahda minnhom mejta u għalhekk favur Mary Borg u n-neputija tagħha Annalisa Bonnici.

Illi fil-kaz odjern u skont l-artikolu 726 tal-Kodici Civili Mary Borg talbet li tithallas il-legat kif mitlub mill-ligi. Illi dan kien ir-responsabbilta' tal-Ezekutur Testamentarju. Skont Marcel Bugeja dan ma sarx. Min-naha tieghu l-konvenut qal li segwa l-parir tan-Nutar tieghu.

Il-konvenut ikkontesta t-talba ukoll a bazi tal-fatt illi somma flus għandha titqies bhala jedd personali. Illi t-Tribunal jagħmel referenza ghaz-zewg eccezzjonijiet għar-regola ta' 754(2) (a) li huwa ddispona b'mod specifiku li dan m'għandux isir u jekk il-legat dritt fuq propjeta' ez usufrutt, uzu u abitazzjoni jew dritt li minn-natura tieghu jikkwalifika bhala personali.

Illi huwa pacifiku illi uzu, uzufrutt u anke abitazzjoni huma kollha intiz bhala jeddijiet li għandhom jkunu għal benefiċċju personali tal-werriet/legatarju. Anche mill-verzjoni Ingliza

## Kopja Informali ta' Sentenza

*“or any other right which of its own nature personal”* il-kaz odjern si tratta di somma ta’ flus. Fil-fehma tat-Tribunal ma hemm ebda dubbju illi l-legislatur ma kellux l-intenzjoni li jinkludi bhala jedd personali somma ta’ flus.

Illi ghalhekk ghal dawn ir-ragunijiet it-Tribunal jhoss illi għandu jilqa’ t-talba in parte ossia nofs is-somma ta’ elf, mijha erbgha u sittin ewro u tmienja u sittin centezmu (€1,164.68) inkluż l-imghaxijiet skont il-ligi ossia dawn għandhom jiddekorru mill-gurnata tal-mewt ta’ Gulia (fit-2 ta’ Jannar, 2003) skont l-artikolu 728 (b) tal-Kodici Civili, Kap XVI:

*L-imgħaxijiet jew il-frottijiet tal-ħaġa mħollija legat jibdew jgħaddu favur il-legatarju minnufih wara l-mewt tat-testatur, ukoll mingħajr is-sejħa ġudizzjarja msemmija fl-aħħar artikolu qabel dan, f'kull wieħed mill-każijiet li ġejjin: (b) meta l-legat ikun ta’ fond, jew ta’ kapital, jew ħaġ-oħra li tagħti frottijiet.*

Fir-rigward tat-talba rikonvenzjonali tal-konvenut fejn talab illi l-attrici thallsu danni li għandhom jigu likwidati mit-Tribunal u dan minhabba mandat ta’ sekwestru magħmul mill-attrici. L-eccezzjonijiet li pprezentat l-attrici huma diversi. Mingħajr ma jidhol fil-eccezzjonijiet kollha imsemmija t-Tribunal jagħmel referenza ghall-artikolu 836 tal-Kodici tal-Procedura Civili Kap 12 li tindika l-mod kif għandhom isiru kontro-mandati u danni u penali fir-rigward ta’ mandati vessatorji illegali u magħmulin bla ebda htiega. Illi f'kull kaz il-procedura ghall-kontro mandat għandha ssir fil-Qorti kompetenti li hija dik li Qorti **li tkun ħarġet l-att kawtelatorju** (ara Art 836(i)). Il-ligi zzid illi r-rikorrenti jista jigi kkundanat mill-istess Qorti jħallas penali f’kazijiet specifici indikati (vide Art 836(8)).

Fl-artikolu 836 (9) *Fil-każijiet li jaqgħu taħt is-subartikolu ta’ qabel dan, il-Qorti tista’, meta jsirilha rikors mill-persuna li kontriha jkun inħareġ l-att kawtelatorju, tikkundanna l-rikkorrenti li fuq talba tiegħu jkun inħareġ il-mandat kawtelatorju sabiex iħallas dawk id-danni lil dik il-persuna li hija setgħet ġarrbet bil-ħruġ tal-mandat, u f’kawżi bħal dawk il-Qorti għandha tara u tuża l-iskritturi tal-proċedimenti tal-att kawtelatorju u ta’ kull proċediment ieħor li joħroġ jew jitnissel minnu, u dawk l-iskritturi għandhom jitqiesu bħala prova ammissibbli għall-finijiet ta’ din l-azzjoni.*

## Kopja Informali ta' Sentenza

Illi dan għandu japplika ghall-kwistjoni odjerna. Illi dan il-process kellu jsir quddiem il-Qorti tal-Magistrati bi procedura ta' rikors u mhux permezz ta' kontro talba quddiem it-Tribunal tat-Talbiet iz-Zghar. Illi appartu li hija proceduralment inkorreta li tagħmel talba bhal din quddiem it-Tribunal tidhol ukoll il-kwistjoni tal-kompetenza tat-Tribunal *rationae materie*. Jekk it-Tribunal huwa tal-fehma illi mhuwiex kompetenti jista' jqajjem din l-eccezjoni *ex ufficio*<sup>5</sup> cioe anke jekk dan ma tqajjimx bhala eccezzjoni da parti tal-konvenuti. Ara l-artiklu 774 tal-Kodici tal-Procedura Civili, Kap 12 tal-Ligijiet ta' Malta. Dan huwa wkoll ikkonfermat mill-gurisprudenza nostrana. Fil-kawza ***John Spiteri et vs Stephanie Spiteri pro et noe***,<sup>6</sup> il-Qorti tal-Appell iddikjarat li *l-inkompetenza hi sollevabbi 'ex officio' meta għar-raguni ta' materja l-kawza ma tkunx ta' kompetenza tat-Tribunal adit. Dan għar-raguni li l-kompetenza 'ratione materiae' hi ta' ordni pubbliku*<sup>7</sup>, u din allura lanqas tista' titwarrab bi ftehim bejn il-partijiet ***Carmelo Degiorgio nomine vs George Farrugia***<sup>8</sup>.

Għalhekk għal dawn il-motivi t-Tribunal jaqta' u jiddeċiedi billi jilqa' t-talba tal-attrici '*in parte*' in kwantu takkordalha nofs l-ammont indikat fl-avviz fl-ammont t' elf mijha u erbgha u sittin ewro u tmienja u sittin centezmu (€1,164.68) bl-imghax skont il-ligi mid data kif mitlub fl-Avviz u bl-ispejjes kollha. Jichad it-talba rikonvenzjonali fl-intier tagħha.

Bl-ispejjez tal-kontro talba jigu ssopportati mill-konvenut.

## < Sentenza Finali >

<sup>5</sup> Ara l-artikolu 774 tal-kapitolu 12 tal-Ligijiet ta' Malta.

<sup>6</sup> (Appell Civili Nru. 23/99,) deciza mill-Bord Li Jirregola l-Kera fit-12 ta' Dicembru, 2001 u konfermata mill-Qorti ta' l-Appell fl-20 ta' Ottubru, 2003

<sup>7</sup> (Vol. XXIX pII p468)

<sup>8</sup> Qorti tal-Appell Civili, 8 ta' Mejju, 1981

-----TMIEM-----